

ΑΙΣΧΥΛΟΥ

Διὸς εὐχόμενον τετέλεσται.
 τίν' ἂν οὖν χώραν εὐφρονα μᾶλλον
 τῆσδ' ἀφικοίμεθα 20
 σὺν τοῖσδ' ἱκετῶν ἐγχειριδίοις
 ἔριοστέπτοισι κλάδοισιν;
 ᾧ πόλις, ᾧ γῆ, καὶ λευκὸν ὕδωρ,
 ὕπατοί τε θεοί, καὶ βαρύτιμοι
 χθόνιοι θήκας κατέχοντες, 25
 καὶ Ζεὺς σωτὴρ τρίτος, οἰκοφύλαξ
 ὀσίων ἀνδρῶν, δέξασθ' ἱκέτην
 τὸν θηλυγενῆ στόλον αἰδοίῳ
 πνεύματι χώρας· ἀρσενοπληθῆ δ'
 ἔσμον ὑβριστὴν Αἰγυπτογενῆ, 30
 πρὶν πόδα χέρσῳ τῆδ' ἐν ἀσώδει
 θεῖναι, ξὺν ὄχῳ ταχυνήρει
 πέμψατε πόντονδ'· ἔνθα δὲ λαίλαπι
 χειμωνοτύπῳ, βροντῆ στεροπῆ τ'
 ὀμβροφόροισίν τ' ἀνέμοις ἀγρίας 35
 ἄλὸς ἀντήσαντες ὄλοιντο,
 πρὶν ποτε λέκτρων, ᾧν θέμις εἶργει,
 σφετεριζάμενοι πατραδέλφειαν
 τήνδ' ἀεκόντων ἐπιβῆναι.

νῦν δ' ἐπικεκλομένα [στρ. α.]
 Δίον πόρτιν ὑπερ- 41
 πόντιον τιμάορ', ἱνὶν τ'
 ἀνθονόμον τᾶς προγόνου
 βοὸς ἐξ ἐπιπνοίας,

19 τίν' ἂν οὖν Burges: τίνα.οὖν (erasa post a littera M) codd.
 22 ἔριοστ. Auratus: ἱεροστ. codd. 23 ᾧ . . . ᾧ Robortello: ᾧν
 . . . ᾧν codd. 27 δέξασθ' Heath: δέξαιθ' codd. 29-30 δ'
 ἔσμον Turnebus: δεσμὸν codd. 33 ἔνθα δὲ Robortello: ἐνθάδε codd.
 38 σφετεριζάμενοι Hermann: σφετεριζάμενον codd. πατραδέλφειαν
 Pauw: πατραδελφίαν codd. 40 ἐπικεκλομένα Turnebus: ἐπι-
 κεκλόμεναι codd. 43 ἀνθονόμον τᾶς Tucker: ἀνθονόμονῶ τᾶς M:
 ἀνθονομούσας Porson 44 ἐπιπνοίας Robortello: ἐπιπνοίαις M G